



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2209/21 - 2021 ජනවාරි මස 05 වැනි අගනරුවාදා - 2021.01.05

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2008 අංක 14 දරන ක්‍රමෝපාය සංවර්ධන ව්‍යාපෘති පනත

3 (2) වන වගන්තිය යටතේ වූ නිවේදනය

සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 (2) වගන්තිය ප්‍රකාරව මා වෙත පැවරී ඇති බලතල ප්‍රකාර, මුදල් අමාත්‍ය මහින්ද රාජපක්ෂ වන මා විසින් මෙම නිවේදනය මගින් පහත දැක්වෙන පරිදි ප්‍රකාශයට පත් කරමි. එනම්.

- (1) රටට ආර්ථික සහ සමාජීය ප්‍රතිලාභයක් අත්වන සහ රටෙහි භූදර්ශනය වෙනස්වීමටද හේතුවන්නාවූ ජාතික වැදගත්කමක් සහිත ව්‍යාපෘතියක් වශයෙන් වූ ද එක්සත් ජනපද ඩොලර් මිලියන තුන් සියයක (එ.ජ.ඩො. 300,000,000) සමස්ථ ආයෝජනයක් සහිතව (ඉන් එක්සත් ජනපද ඩොලර් මිලියන දෙසිය පනහයි දශම දෙකයි පහක් (එක්සත් ජනපද ඩොලර් 250,250,000) ව්‍යාපෘතියේ ස්ථාවර වත්කම් සඳහා ආයෝජනය කළ යුතුය) අක්කර එකසිය විසි එකක (අ. 121, රූ. 0, පර්. 0) බිම් ප්‍රමාණයකින් යුක්තව දකුණු පළාතේ, හම්බන්තොට ජාත්‍යන්තර වරායේදී අතුරු-කල්බදු දීම සඳහා වූ පරිශ්‍රයේදී අපනයන වෙළෙඳපල සඳහා අර්ධ වානේ රේඛියල් ටයර් සහ සම්පූර්ණ වානේ රේඛියල් ටයර් (ට්‍රැක්රොප් සහ බස්රොප් රේඛියල් ටයර් - TBR, මගී මෝටර් රථ රේඛියල් ටයර් - PCR) නිෂ්පාදනය කිරීම සඳහා වූ ව්‍යාපෘතිය ඉහත කී පනතේ කාර්ය සඳහා ක්‍රමෝපාය සංවර්ධන ව්‍යාපෘතියක් වශයෙන් හඳුනා ගනිමි. ව්‍යාපෘතිය ක්‍රියාත්මක කරනු ලබන සමාගම සිලෝන් ටයර් මැනුෆැක්චරින් කම්පැනි (පුයිටට්) ලිමිටඩ් සමාගම වේ. ("ව්‍යාපෘති සමාගම")
- (2) ව්‍යාපෘතිය ක්‍රියාත්මක කිරීම සහ ව්‍යාපෘතියේ වාණිජ මෙහෙයුම් කටයුතු ආරම්භ කිරීම සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(3) වගන්තිය ප්‍රකාරව අමාත්‍ය මණ්ඩලයෙන් අනුමතිය ලැබීමේ දින සිට මාස තිස්හයක (36) කාලසීමාවක් ඇතුළත විය යුතු බවට තවදුරටත් ප්‍රකාශයට පත්කරමි.
- (3) ඉහත කී ව්‍යාපෘතියේ කාර්ය සඳහා, සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනත ප්‍රකාරව, මෙම නිවේදනයේ උපලේඛනයේ නිශ්චිතව දක්වා ඇති යෝජිත නිදහස්කිරීම් ව්‍යාපෘති සමාගමට අදාළ වන බවට නිශ්චිතව දක්වමි.



උපලේඛනය

(අ) 2017 අංක 24 දරන දේශීය ආදායම් පනත

ආයතන ආදායම් බද්ද.

ක්‍රමෝපාය සංවර්ධන ව්‍යාපෘති පනතේ 3(3) වගන්තිය ප්‍රකාරව අමාත්‍ය මණ්ඩල අනුමතිය ලැබීමේ දින සිට ගණනය කරනු ලබන අවුරුදු 12ක කාලසීමාවක් සඳහා ආයතන ආදායම් බද්ධ ගෙවීමෙන් ව්‍යාපෘති සමාගම නිදහස් වන්නේය. ඉහත කී අවුරුදු දෙළහක (12) බදු විරාම කාලසීමාව අවසන්වීමෙන් පසුව, එම කාලසීමාවේදී පැවති ආයතන ආදායම් බද්ද, ව්‍යාපෘති සමාගමේ ක්‍රියාකාරකම් තුළින් උපවිතවල ලාභ සඳහා අදාළ වන්නේය.

සේවා නියුක්තිය මත ආදායම් බද්ද.

උපරිම වශයෙන් විදේශීය සේවා නියුක්තියෙන් 15 දෙනෙකුට යටත්ව අවුරුදු 05 ක කාලසීමාවක් සඳහා ඉහත කී ව්‍යාපෘතිය සම්බන්ධයෙන් සේවයේ නියුක්ත වීමෙන් උපවිත වන ලැබීම් සහ ප්‍රතිලාභ වෙනුවෙන් ආදායම් බදු ගෙවීමෙන් ව්‍යාපෘති සමාගමේ විදේශීය සේවානියුක්තියෙන් නිදහස් කරනු ලැබේ.

(ආ) 2002 අංක 14 දරන එකතුකළ අගය මත බදු පනත (VAT).

සමාගම විසින් අපනයනය කරනු ලබන නිමවුමෙන් 80%ක ප්‍රමාණයකට යටත්ව අමුද්‍රව්‍ය ආනයනය කිරීම සම්බන්ධයෙන් වැට්බදු නිදහස් කිරීමක් විලම්භනය කරනු ලැබිය යුතු ය.

ප්‍රාග්ධන සහ ඉදිකිරීම අයිතම සඳහා වූ විලම්භනය කිරීමේ පහසුකම් ශ්‍රී ලංකාවේ (සංශෝධිත) 2002 අංක 14 දරන එකතුකළ අගය මත බදු (VAT බදු පනත) පනතේ විධිවිධාන ඇතුළත අදාළ වන්නේය.

(ඇ) 2011 අංක 18 දරන වරාය සහ ගුවන්තොටුපල සංවර්ධන බදු පනත.

ඉහත කී ව්‍යාපෘතිය ක්‍රියාත්මක කිරීමේ මාස 36ක කාලසීමාව තුළ ආනයනය කරනු ලබන සියලුම ප්‍රාග්ධන අයිතම මත සහ සංශෝධිත 2011 අංක 18 දරන වරාය සහ ගුවන්තොටුපල සංවර්ධන බදු පනතේ සඳහන් පරිදි පැහැදිලි කරන ලද සහ අවසර ලබාදුන් අමුද්‍රව්‍ය මත වරාය සහ ගුවන්තොටුපල සංවර්ධන බද්ද ("PAL") ගෙවීමෙන් සහ අයකිරීමෙන් ව්‍යාපෘති සමාගම නිදහස් කරනු ලැබේ.

(ඈ) (235 වන අධිකාරය වූ) රේගු ආඥාපනත

මුදල්, ආර්ථික සහ ප්‍රතිපත්ති සංවර්ධන අමාත්‍යාංශය විසින් ප්‍රසිද්ධ කරන ලද අසාදු ලැයිස්තුවේ සඳහන් අයිතම හැර, ශ්‍රී ලංකා ආයෝජන මණ්ඩලය විසින් අනුමත කරනු ලබන ප්‍රාග්ධන අයිතම, ඉදිකිරීම් අයිතම, අමුද්‍රව්‍ය සහ පරිභෝජන භාණ්ඩ ඇතුළුව ව්‍යාපෘතිය ආශ්‍රිත සියලුම අයිතම ආනයනයන් රේගු බදු ගෙවීමෙන් නිදහස් කරනු ලැබේ.

මහින්ද රාජපක්ෂ
මුදල් අමාත්‍ය.

2021 ජනවාරි මස 05 වැනි දින,
කොළඹ 01,
මුදල් අමාත්‍යාංශයේ දී ය.